

बिहार कर्मचारी चयन आयोग,

पो0-वेटनरी कॉलेज, पटना-14

आवश्यक सूचना

ज्ञापांक-623/म

पटना, दिनांक-9.2.2024

गृह विभाग (आरक्षी शाखा), बिहार, पटना के अन्तर्गत सैनिक कल्याण निदेशालय के अधीनस्थ जिला सैनिक कल्याण कार्यालयों में कल्याण व्यवस्थापक/निम्नवर्गीय लिपिक पद पर नियुक्ति हेतु प्रकाशित विज्ञापन संख्या-02/25 के आलोक में दिनांक-29.06.2025 को आयोजित लिखित परीक्षा के उपरान्त कोटिवार न्यूनतम अर्हतांक प्राप्त करने में सफल रहे अभ्यर्थियों में से निम्नवर्गीय लिपिक पद की प्राथमिकता अंकित करने वाले 297 अभ्यर्थियों के लिए व्यावहारिक जाँच परीक्षा (हिन्दी एवं अंग्रेजी टंकण) का आयोजन दिनांक-22.02.2026 (रविवार) को 11:00 बजे पूर्वाह्न से 02:00 बजे अपराह्न तक पटना स्थित बिहार लोक प्रशासन एवं ग्रामीण विकास संस्थान, वाल्मी परिसर, फुलवारी शरीफ, पटना में निर्धारित है। उक्त जाँच परीक्षा में शामिल होने वाले अभ्यर्थियों को निम्नलिखित निर्देश दिये जाते हैं:-

1. सभी अभ्यर्थियों को निर्देश दिया जाता है कि निर्धारित परीक्षा केन्द्र पर परीक्षा प्रारम्भ होने के एक घंटा पूर्व पहुँच जायें। 11:00 बजे पूर्वाह्न के पश्चात किसी भी परिस्थिति में अभ्यर्थियों को परीक्षा केन्द्र में प्रवेश की अनुमति नहीं होगी।
2. व्यावहारिक जाँच परीक्षा (हिन्दी एवं अंग्रेजी टंकण) हेतु अभ्यर्थियों को अलग से कोई प्रवेश-पत्र निर्गत नहीं किया जायेगा। उक्त विज्ञापन (वि0सं0-02/25) की लिखित परीक्षा हेतु निर्गत प्रवेश-पत्र (Admit Card), जिसका उपयोग लिखित परीक्षा में किया गया है एवं वीक्षक द्वारा हस्ताक्षरित है, की मूल प्रति के साथ अभ्यर्थी परीक्षा केन्द्र पर उपस्थित होना सुनिश्चित करेंगे।
3. टंकण सामग्री (Content) कम्प्यूटर स्क्रीन पर प्रदर्शित की जायेगी।
4. टंकण जाँच परीक्षा Split Screen के साथ आयोजित की जायेगी।
5. व्यावहारिक जाँच परीक्षा के लिए हिन्दी टंकण जाँच परीक्षा में Mangal Font in Remington Gail Keyboard Layout तथा अंग्रेजी टंकण जाँच परीक्षा में "UTF-8" Under English (US) Keyboard Layout का प्रयोग किया जायेगा।
6. अभ्यर्थियों को हिन्दी एवं अंग्रेजी में 25 (पच्चीस) शब्द प्रति मिनट की गति से 250 शब्दों को 10 मिनट में कम्प्यूटर पर टंकित करना होगा। इसमें उत्तीर्णता प्राप्त करने के लिए 1.5 (डेढ़) प्रतिशत से अधिक गलतियाँ नहीं होनी चाहिए अन्यथा उन्हें अयोग्य करार दिया जायेगा।
7. अभ्यर्थी ध्यान रखें कि Typing Test के समय किसी शब्द (Word) को टंकित कर देने के पश्चात उस शब्द को Delete Key या Back Space Key की मदद से Delete नहीं किया जा सकता है, क्योंकि Delete Key एवं Back Space Key पूर्व से Lock रहेगा।
8. Typing Test के समय कोई भी Shortcut Key क्रियाशील नहीं रहेगा।
9. अभ्यर्थी लिखित परीक्षा हेतु निर्गत प्रवेश पत्र के साथ एक फोटोयुक्त पहचान के लिए आधार कार्ड लाना सुनिश्चित करेंगे। आधार कार्ड नहीं होने की स्थिति में अपना फोटो पहचान पत्र यथा मतदाता पहचान पत्र/ड्राईविंग लाइसेंस/पासपोर्ट आदि में से एक की मूल (Original) प्रति लेकर निर्धारित तिथि, समय एवं स्थान पर टंकण जाँच परीक्षा हेतु उपस्थित होना सुनिश्चित करेंगे।
10. अभ्यर्थी परीक्षा केन्द्र के अन्दर या बाहर सी0सी0टी0वी0 कैमरे की निगरानी में रहेंगे। अभ्यर्थियों को अगाह किया जाता है कि परीक्षा भवन और परिसर एवं इसके इर्द-गिर्द कोई उद्‌डता/अवांछित गतिविधि अथवा कदाचार न करें। यदि अभ्यर्थी अवांछित गतिविधि में संलिप्त पाये जायेंगे, तो उनका अभ्यर्थित्व रद्द कर दिया जायेगा एवं आवश्यक कानूनी कार्रवाई की जायेगी।

अभ्यर्थी अद्यतन सूचना हेतु आयोग के वेबसाइट <https://bssc.bihar.gov.in> का सतत् अवलोकन करते रहें।


बिहार कर्मचारी चयन आयोग, पटना।